

खबरें गांव की...

च्वेलरी शॉप में पत्नी देख रही थी अंगूठी, पति ने मुंह में रख लीं एक लाख की बालियां, CCTV में कैद हुई घटना

यूपी के कानपुर में ज्वेलर्स के यहां से चोरी का एक अलग तरह का मामला सामने आया है। शास्त्री नगर स्थित श्री साईं ज्वेलर्स में जेवरात खरीदने के बहाने पहुंचे पति-पत्नी ने बालियां गायब कर दीं। दंपति को बालियां दिखा रही महिला को भनक तक नहीं लगी। युवक ने बड़ी ही चालाकी से बालियों को अपने मुंह में दबा लिया। चोरी की जानकारी होने पर सराफ ने जब सीसीटीवी फुटेज देखा तो युवक मुंह में बालिया रखता हुआ नजर आया। जिसके बाद पीड़ित सराफ ने मामले की शिकायत काकादेव पुलिस से की। सीसीटीवी फुटेज के आधार पर आरोपितों की तलाश की जा रही है।

महाकुंभ में नकली शेख बनकर घूम रहा था युवक, साधुओं ने पकड़कर कर दी धुनाई

प्रयागराज. प्रयागराज में लगे महाकुंभ में हर दिन अजीबो-गरीब मामले सामने आ रहे हैं। सोशल मीडिया पर अलग-अलग तरह के कई वीडियो वायरल हो रहे हैं। कभी किसी लड़की का वीडियो वायरल हो जा रहा है तो कभी महाकुंभ में आए अलग-अलग साधुओं के वीडियो। महाकुंभ एक और वीडियो सोशल मीडिया पर वायरल हुआ है। इस वायरल वीडियो में एक युवक शेख बनकर घूम रहा है। कुछ देर बाद इसे साधु पकड़ लेते हैं और फिर युवक की जमकर धुनाई हो जाती है। इस दौरान वहां मौजूद भीड़ भी अपने हाथ साफ करने में पीछे नहीं हटती, वह भी लगे हाथ साधुओं संग मिलकर युवक की पिटाई कर देते हैं।

भूखा है टाइगर, घर से न निकलें, लखनऊ के कई इलाकों को वन विभाग ने किया अलर्ट

लखनऊ. लखनऊ के रहमान खेड़ा के करीब 10 किलोमीटर में घूम रहे बाघ से बचने के लिए वन कर्मियों ने आसपास के कई इलाकों के लोगों को अलर्ट किया है। सावधान रहने के साथ घर से नहीं निकलने की सलाह दी है। बाघ भूखा है। शिकार किए हुए चार दिन बीत चुके हैं। विशेषज्ञ आशंका जता रहे हैं कि बाघ जल्द ही नया शिकार करेगा। इसलिए जंगल में बने तीनों मचान और गड्डे के पास बकरे और पड़वे बांध दिए गए हैं। सीसीटीवी कैमरों से इलाके की निगरानी की जा रही है। दिन और रात में भी थर्मल ड्रोन कैमरे से बाघ की लोकेशन पता करने का प्रयास किया जा रहा है ताकि बाघ को आसानी से ट्रैकलाइज किया जा सके। वन विभाग के अफसरों ने ग्रामीणों को सतर्क रहने की सलाह दी है।

लिवइन पार्टनर पर गैंगस्टर ने 2 बार चढ़ाई थी कार, होटल में छिप कर बनाया था प्लान

लखनऊ. लखनऊ के तेलीबाग में लिवइन में रह रही युवती की खून से लथपथ लाश मिलने के मामले खुलासा हुआ है। पीजीआई डिफेंस एक्सपो के पास गैंगस्टर ने लिवइन पार्टनर पर दो बार कार चढ़ाई थी। हत्या को अंजाम देने के बाद आरोपी रायबरेली भाग गया था। एक होटल में छिपने के बाद आरोपी ने हत्या को हादसे का रंग देने का प्लान बनाया था। यह बात गिरफ्तारी के बाद गैंगस्टर ने पुलिस को बताई। एडीसीपी पूर्वी पंकज कुमार सिंह ने बताया कि रायबरेली निवासी गीता की हत्या अधिवक्ता और कृष्णानगर कोतवाली के गैंगस्टर गिरिजा ने की थी। पृष्ठताछ में आरोपी ने बताया कि गीता को कार में बैठा कर वह नीलगिरी अपार्टमेंट से निकला था। डिफेंस एक्सपो के पास पहुंच कर आरोपी ने गीता को कार से उतारते हुए पैदल जाने को कहा। महिला कुछ दूर पहुंची थी। तभी गिरिजा कार बैक करके वापस आया और गीता को रौं दिया। पहली बार कार चढ़ाने के बाद भी गीता की मौत नहीं हुई थी। ऐसे में दोबारा से उस पर कार चढ़ा कर हत्या कर दी।

नड्डा बोले-अंबेडकर ने नहीं, इंदिरा ने संविधान में सेक्युलर-सोशलिज्म जोड़ा

- उन्होंने इमरजेंसी लगाई
- अखबारों के एडिटोरियल ब्लैक हो गए

नई दिल्ली. भाजपा के राष्ट्रीय अध्यक्ष जेपी नड्डा भाजपा के कार्यक्रम संविधान गौरव अभियान के लिए अहमदाबाद पहुंचे। यहां उन्होंने कार्यकर्ताओं से कहा- 75 में 65 साल का कांग्रेस ने इस देश पर राज किया। उन्होंने संविधान खिलवाड़ किया। संसद में बिना पास कराए ही अनुच्छेद 35ए लागू



कर दिया।

नड्डा ने कहा कि अंबेडकर ने संविधान में सेक्युलर शब्द नहीं जोड़ा था। उन्होंने कहा था कि देश में सभी धर्मों को बराबर माना है, इसलिए सेक्युलर शब्द लगाने की आवश्यकता नहीं है। इस्लामिक स्टेट को संविधान में यह शब्द

लगाने की जरूरत है।

अंबेडकर ने यह भी कहा था कि भारत में कैसी सरकार हो, इसका फैसला जनता करेगी। इसलिए संविधान में सोशलिज्म और सेक्युलर शब्द नहीं जोड़ना चाहिए, लेकिन इंदिरा ने इन शब्दों को जोड़ा। इंदिरा ने ही इमरजेंसी लगाकर कूटनी की।

नड्डा ने आगे कहा;-

राहुल को न तो इतिहास की जानकारी है और न ही यह पता है कि राजीव, इंदिरा और नेहरू ने संविधान के साथ किस तरह छेड़छाड़ की थी।

दरअसल, संसद के शीतकालीन सत्र में अमित शाह के अंबेडकर को दिए बयान की कॉपीस ने आलोचना की थी। इसकी के जवाब में भाजपा ने संविधान गौरव अभियान शुरू किया। भाजपा के मुताबिक, इसका मकसद जनता के बीच संविधान के बारे में चर्चा करना है।

नड्डा ने कहा कि इंदिरा गांधी की कुर्सी को खतरा था। इसलिए भारत में इमरजेंसी 25 जून को लगाई गई। इसमें फंडामेंटल राइट्स सस्पेंड कर दिए गए। अटल-आडवाणी, मोरारजी देसाई सब जेल में बंद हुए।

नीरज ने टेनिस प्लेयर हिमानी संग शादी की



- 2 दिन बाद सोशल मीडिया पोस्ट कर लिखा- जीवन के नए अध्याय की शुरुआत
- शादी की तस्वीरें पोस्ट कर चौकाया

नीरज चोपड़ा ने सोशल मीडिया पर अपनी शादी की तस्वीरें पोस्ट कर सभी को चौकाया। उन्होंने सोशल मीडिया पोस्ट में अपना और पत्नी हिमानी का नाम लिखा और दिल का इमोजी बनाया। उन्होंने इंग्लिश में लिखा, 'सभी के आशीर्वाद का शुक्रगुजार हूं, जो हमारे इस मोमेंट में भागीदार बने। प्यार में बंधे, हमेशा के लिए खुश।'

■ **कौन हैं नीरज की पत्नी हिमानी?**

नीरज ने अपने ही राज्य हरियाणा के सोनीपत जिले के लड़सोली गांव की रहने वाली शोभा को शादी कर लिया था। शादी में सिर्फ लड़का और लड़की के परिवार के करीबी सदस्य शामिल हुए। नीरज ने तो तस्वीरें शेयर कीं, उनमें परिवार के कुछ लोग ही साथ बैठे नजर आ रहे हैं। शादी की जानकारी परिवार के अलावा किसी और को नहीं थी।

भारत के ओलिंपिक चैंपियन नीरज चोपड़ा ने शुक्रवार को शादी कर ली। उन्होंने 2 दिन बाद रविवार को रात 9.36 बजे सोशल मीडिया पर अपनी शादी की 3 तस्वीरें पोस्ट कीं। फोटोज में उनकी पत्नी हिमानी और मां सरोज देवी नजर आए। 127 साल के नीरज ने सोशल मीडिया पर लिखा- जीवन के नए अध्याय की शुरुआत अपने परिवार के साथ की। परिवारिक सुत्रों के मुताबिक, नीरज और हिमानी की शादी का कार्यक्रम बहुत ही गुप्त रूप तरीके से रखा गया था। शादी में सिर्फ लड़का और लड़की के परिवार के करीबी सदस्य शामिल हुए। नीरज ने तो तस्वीरें शेयर कीं, उनमें परिवार के कुछ लोग ही साथ बैठे नजर आ रहे हैं। शादी की जानकारी परिवार के अलावा किसी और को नहीं थी।

शाह पर टिप्पणी मामला-राहुल पर केस नहीं चलेगा

- सुप्रीम कोर्ट की रोक
- नेता प्रतिपक्ष 2019 में बोले थे-BJP में हत्यारा अध्यक्ष बन सकता है

नई दिल्ली. सुप्रीम कोर्ट ने सोमवार को राहुल गांधी के खिलाफ चल रहे मानहानि मामले में ट्रायल कोर्ट की कार्यवाही पर रोक लगा दी। जस्टिस विक्रम नाथ और जस्टिस संदीप मेहता की बेंच ने झारखंड सरकार और भाजपा नेता को नोटिस जारी कर जवाब मांगा है।

2019 के लोकसभा चुनावों से पहले झारखंड के चाईबासा में अपने एक भाषण के दौरान राहुल ने अमित शाह को हत्यारा बताया था। इसके बाद भाजपा कार्यकर्ता नवीन झा ने उन पर शाह के खिलाफ अपमानजनक टिप्पणी करने के आरोप में मानहानि का केस किया था। सुनवाई के दौरान राहुल के वकील अभिषेक मनु सिंघवी ने दलील दी कि कई न्यायिक फैसलों में कहा गया है कि केवल पीड़ित व्यक्ति ही आपराधिक मानहानि की शिकायत दर्ज करा सकता है। शिकायत किसी तीसरे पक्ष की ओर से दायर की गई थी। मानहानि मामले में ऐसा करना स्वीकार्य नहीं है।

आतंकियों से मुठभेड़ में घायल जवान शहीद

- कल सुरक्षाबलों ने आतंकी ठिकाने का भंडाफोड़ किया था;
- दूसरे दिन भी एनकाउंटर जारी

बारामूला. कश्मीर पुलिस, भारतीय सैन्य और केंद्रीय रिजर्व पुलिस बल (CRPF) के बारामूला जिले के जालौर गांव में चलाए जा रहे तलाशी अभियान के दौरान एक जवान गंभीर रूप से घायल हो गया था। घायल जवान को इलाज के लिए हॉस्पिटल में भर्ती किया गया, जहां उसकी मौत हो गई। सुरक्षा बलों के मुताबिक रविवार शाम अंधेरा बढ़ने के बाद



धीमा जहर देकर प्रेमी को तड़पाकर मार डाला

- अदालत ने प्रेमिका को सुनाई मौत की सजा

तिरुवनंतपुरम. केरल की एक अदालत ने एक महिला को 2022 में की गई उसकी प्रेमी की सनसनीखेज हत्या के मामले में फांसी की सजा सुनाई है। नेय्याट्टिनकरा एडीशनल डिस्ट्रिक्ट कोर्ट ने इस मामले के एक और आरोपी, महिला के चाचा निर्मलकुमारन नायर को अदालत ने तीन साल की सजा सुनाई है, जबकि महिला की मां को आरोपी से मुक्त कर दिया गया है। रिपोर्टर के मुताबिक दोषी 24 वर्षीय ग्रीष्मा ने अदालत के सामने सजा में नरमी बरतने की भी गुहार लगाई। ग्रीष्मा की तरफ से कहा गया कि वह अपने माता पिता की अकेली संतान है। उसका एकेडमिक करियर भी शानदार रहा है।



इसके साथ उसका पूर्व में कोई भी अपराधिक रिकॉर्ड नहीं रहा है। इसलिए सजा देने में उसके साथ नरमी बरती जाए। हालांकि 586 पन्नों का अपना आदेश सुनाते हुए कोर्ट ने कहा कि अपराध की गंभीरता के अलावा किसी भी और बात पर ध्यान देने की जरूरत नहीं है। ग्रीष्मा को भारतीय दंड संहिता की कई धाराओं के तहत दोषी ठहराया गया है।

वया है पूरा मामला...?

पुलिस रिपोर्ट के मुताबिक पीड़ित शेरान राज, तिरुवनंतपुरम जिले के परसाला का रहने वाला था। ग्रीष्मा और उस बीच में प्रेम प्रसंग चल रहा था। 14 अक्टूबर को ग्रीष्मा ने कन्याकुमारी के अपने घर में शेरान को बुलाया और उसे आयुर्वेदिक जड़ी बूटी में मिला एक घौमा जहर दे दिया। इसके बाद शेरान को लगातार दिक्कत रहने लगी और 11 दिन बाद उसका कई अंगों ने काम करना बंद कर दिया। 25 तारीख को शेरान ने राम ने हॉस्पिटल में ही दम तोड़ दिया। अभियोजन पक्ष के मुताबिक ग्रीष्मा की शादी किसी और से तय हो चुकी थी, वह यह रिश्ता खत्म करना चाहती थी, जब शेरान ने ऐसा करने से इनकार कर दिया तो उसने उसको रास्ते से हटाने के लिए यह साजिश रची। दूसरी तरफ बचाव पक्ष ने कहा कि शेरान के पास ग्रीष्मा की अश्लील तस्वीरें थीं, जिनके आधार पर वह लगातार उसे ब्लैकमेल कर रहा था।

ट्रंप को सत्ता सौंपने से पहले बाइडेन ने ताकत का किया भरपूर इस्तेमाल

- कई अधिकारियों को क्षमादान

वाशिंगटन. डोनाल्ड ट्रंप को सत्ता की बागडोर सौंपने से कुछ घंटे पहले भी जो बाइडेन ने राष्ट्रपति की शक्तियों का भरपूर इस्तेमाल किया। जो बाइडेन ने कोविड 19 के सलाहकार रहे एंथनी फाउची और रिटायर्ड जनरल मार्क मिले को किसी तरह की परेशानी से बचाने के लिए अग्रिम क्षमादान दिया है। आशंका थी की डोनाल्ड ट्रंप के शासन में उनपर मुकदमा चलाया जा सकता है।

इसी तरह 6 जनवरी 2021 को कैपिटल हिल पर हुई हिंसा में गवाहों और अन्य कर्मचारियों को भी अग्रिम क्षमादान दे दिया गया है। जो बाइडेन ने एक बयान में कहा, इन अधिकारियों ने देश की पूरी निष्ठा से सेवा की है। बता दें की कोविड 19 के दौरान फाउची का नाम सुर्खियों में रहता था। वह कोविड का सामना करने में अग्रणी भूमिका निभा रहे थे। हालांकि उनका रवैया कभी डोनाल्ड ट्रंप को पसंद नहीं आया। इसलिए वह बार-बार उनपर मुकदमा चलवाने की धमकी देते रहे।

वहीं नवनिर्वाचित राष्ट्रपति डोनाल्ड ट्रंप ने घोषणा की है कि वह सोमवार को राष्ट्रपति पद की शपथ लेने के कुछ ही घंटों के भीतर पूर्ववर्ती जो बाइडेन प्रशासन के कई कार्यकारी आदेशों को रद्द करेगा। ट्रंप ने वाशिंगटन में कैपिटल वन एरना में रविवार को आयोजित एक विजय रैली में अपने समर्थकों से कहा, "जब मैं पद की शपथ लूंगा, उसके कुछ घंटों के भीतर बिडेन प्रशासन का हर कदम रद्द करूंगा और मूर्खतापूर्ण कार्यकारी आदेश निरस्त कर दिया जाएगा।"

इजराइल ने 90 फिलिस्तीनी कैदियों को रिहा किया

इजराइल-हमास के बीच बोते 15 महीनों से जारी जंग रविवार, 19 जनवरी को थम गई है। इजराइल ने सीजफायर के पहले दिन 90 फिलिस्तीनी कैदियों को रिहा किया है। बदले में हमास ने भी इजराइल की 3 महिला बंधक रिहा की हैं।

इनके नाम रोमी गोनेन, एमिली दामारी और डोरोन स्टीनब्रेचर हैं। टाइम्स ऑफ इजराइल की रिपोर्ट के मुताबिक तीनों बंधकों को रेड क्रॉस की मदद से इजराइल वापस लाया गया। बंधकों की वापसी पर इजराइली प्रधानमंत्री बेंजामिन नेतन्याहू ने कहा कि पूरा देश आपको गले लगा रहा है। रिहाई के बाद फिलिस्तीन और इजराइल दोनों जगहों पर लोगों ने खुशियां मनाईं। सीजफायर की घोषणा के बाद 600 से अधिक ट्रक इजराइल की सड़क नाकेबंदी के बीच मानवीय सहायता लेकर गाजा पहुंचे। फिलिस्तीनी नागरिक युद्धग्रस्त इलाकों से अपने घरों की जांच करने और अपने रिश्तेदारों को दफनाने के लिए वापस लौट रहे हैं।

जम्मू में रहस्यमयी बीमारी



- अब तक 17 लोगों की मौत
- तालाब का पानी टेस्टिंग में फेल
- कीटनाशक की पुष्टि के बाद तालाब सौल

श्रीनगर. जम्मू के राजौरी में रहस्यमयी बीमारी से जुड़ा बड़ा खुलासा हुआ। जिस बदहाल गांव में अब तक 17 लोगों की मौत हुई। वहां के तालाब का पानी टेस्टिंग में फेल हो गया। प्रशासन ने बताया, तालाब से लिए गए पानी के नमूनों में कीटनाशकों की मौजूदगी की पुष्टि हुई है। फिलहाल तालाब का सौल करने का आदेश जारी कर दिया गया है। बीमारी से बदहाल (गांव का नाम) के मोहम्मद असलम के

छूटे और आखिरी बच्चे की जम्मू मेडिकल कॉलेज में मौत हो गई। एक अधिकारी ने दैनिक भास्कर को बताया कि मोहम्मद असलम ने पिछले रविवार (12 जनवरी) को बेटी यासमीना जान को राजौरी के मेडिकल कॉलेज में भर्ती कराया था। अगले दिन उसे जम्मू रेफर कर दिया गया, जहां आज शाम इलाज के दौरान उसकी मौत हो गई। इस रहस्यमयी बीमारी के चलते असलम के सभी छह बच्चों की मौत हो चुकी है। पिछले एक सप्ताह में उनके चार बेटियों, दो बेटों के अलावा मामा-मामी की भी मौत हो चुकी है।

स्वास्थ्य मंत्री ने रहस्यमय बीमारी होने की संभावना से इनकार किया

जम्मू-कश्मीर की स्वास्थ्य मंत्री सकीना मसूद ने गांव में हुई मौतों की वजह के पीछे रहस्यमय बीमारी होने की संभावना से इनकार किया है। उन्होंने कहा कि घबराने की कोई जरूरत नहीं है। केंद्र शासित प्रदेश के अंदर और बाहर किए गए सभी जांच के रिजल्ट नेगेटिव आए हैं।

मृतकों के नमूनों में न्यूरोटॉक्सिन मिला

मंत्री सकीना मसूद ने कहा कि अगर ये मौतें किसी बीमारी के कारण हुई होती तो ये तेजी से फैल जाती और केवल तीन परिवारों तक सीमित नहीं रहती। हालांकि कुछ हेल्थ एक्सपर्ट्स ने मृतकों के नमूनों में 'न्यूरोटॉक्सिन' पाए जाने की बात कही है। स्वास्थ्य मंत्री ने कहा कि सरकार नेशनल लेवल के हेल्थ इंस्टीट्यूट्स की मदद ले रही है। इसमें पूरे का भारतीय आयुर्विज्ञान अनुसंधान परिषद (ICMR), दिल्ली का राष्ट्रीय रोग निंत्रण केंद्र (NCDC), वालियार का रक्षा अनुसंधान और विकास संगठन (DRDO) और PGI चंडीगढ़ शामिल हैं।

